



மார்ச் - 14

TNPSC துளிகள்

- ❖ சர்வதேச மகளிர் தினமான மார்ச் 8 அன்று மத்தியப் பிரதேச அரசானது அம்மாநிலத்தில் 50 வயதிற்கு மேற்பட்ட துணையற்ற தனிப் பெண்கள் மற்றும் கைம்பெண்களுக்காக ஓர் மாதாந்திர ஓய்வூதியத் திட்டத்தை அறிவித்துள்ளது. இத்தகவகையில் நாட்டில் மிகத் தனித்துவமிக்க மாதாந்திர ஓய்வூதிய திட்டம் இதுவேயாகும்.
- ❖ நடப்பில் மத்திய வெளியுறவுத் துறை அமைச்சகத்தில் இணை செயலாளராக உள்ள திரு.ரவி தப்பார், லெபனானுக்கான அடுத்த இந்தியத் தூதராக நியமிக்கப்பட்டுள்ளார். நெங்ச்சா L. முகோபாத்யா தற்போது லெபனானுக்கான இந்தியத் தூதராக உள்ளார்.
- ❖ நாட்டின் தொழிற்துறை பயிற்சித் திட்டத்தின் அதிகாரப்பூர்வத் தூதராக இந்திய வம்சாவளி எஃகுத்துறை தொழிலதிபரான சஞ்சீவ் குப்தாவை பிரிட்டன் இளவரசர் சார்லஸ் நியமித்துள்ளார். இத்திட்டம் 9 முதல் 21 வயது வரையிலான இளைஞர்களின் திறன்களை வளர்க்கவும், அவர்கள் தொழிலக உற்பத்தியில் ஓர் உட்பார்வையைப் பெறவும் உதவும்.
- ❖ மத்திய நீர் வளம், நதி மேம்பாடு மற்றும் கங்கைப் புனரமைப்பு அமைச்சகம் உச்சநீதிமன்ற நீதிபதி A.M. கான்வில்கர் தலைமையில் மகாநதி நதிநீர் பகிர்வு தீர்ப்பாயத்தை அமைத்துள்ளது.
 - டெல்லி உயர் நீதிமன்ற நீதிபதி இந்த்வெர்மீட் கவுர் கோச்சர் மற்றும் பாட்னா உயர் நீதிமன்றத்தின் நீதிபதி ரவி ரஞ்சன் ஆகியோர் இத்தீர்ப்பாயத்தின் பிற இரு உறுப்பினர்கள் ஆவர்.

தேசியச் செய்திகள்

சூரிய ஒளி ஆற்றல் - முதல் ஒன்றியப் பிரதேசம்

- ❖ முழுவதும் சூரிய ஒளி மின்னாற்றல் பயன்பாட்டைக் கொண்டு இயங்கும் நாட்டின் முதல் மற்றும் ஒரே ஒன்றியப் பிரதேசமாக டையூ (Diu) உருவாகியுள்ளது.
- ❖ ஒன்றியப் பிரதேசமான டையூ 42 சதுர கிலோ மீட்டர் நிலப்பரப்புடையதாகும். இதன் மக்கள் தொகை 56,000 ஆகும்.
- ❖ தண்ணீர் மற்றும் மின்சாரத்திற்கு டையூ முழுவதும் குஜராத் அரசைச் சார்ந்தே உள்ளது.
- ❖ நாள் ஒன்றுக்கு டையூ தனது சூரிய ஒளி மின் உற்பத்தி சாதன வசதிகளிலிருந்து மொத்தம் 13 மெகாவாட் மின்சாரத்தை உற்பத்தி செய்கிறது.
- ❖ இவற்றுள் 3 மெகாவாட் மின்சாரம் சூரிய மேற்கூரை சோலார் தகடுகளிலிருந்தும், 10 மெகா வாட் மின்சாரம் பிற சோலார் மின் நிலையங்களிலிருந்தும் உற்பத்தி செய்யப்படுகின்றது.

களைக்கொல்லி தாங்கு திறனுடைய பருத்தி



- ❖ ஆந்திரப் பிரதேசம், தெலுங்கானா, குஜராத் மற்றும் மகாராஷ்டிரா ஆகிய மாநிலங்களில் மேற்கொள்ளப்படும் களைக்கொல்லி தாங்குத் திறனுடைய பருத்தியான (Herbicide tolerant – HT) BG-III பருத்தியின் சட்ட விரோத மற்றும் அங்கீகரிக்கப்படாத சாகுபடியை விசாரிப்பதற்காக மத்திய அரசு ஓர் விசாரணைக் குழுவை அமைத்துள்ளது.
- ❖ இதற்காக மத்திய அறிவியல் மற்றும் தொழில்நுட்ப அமைச்சகத்தின் கீழ் செயல்படும் உயிரி தொழில்நுட்பத் துறை (Department of Biotechnology) கள ஆய்வு மற்றும் அறிவியல்பூர்வ மதிப்பீட்டுக் குழுவை (Field Inspection and Scientific Evaluation Committee -FISEC) அமைத்துள்ளது.
- ❖ மத்திய சுற்றுச்சூழல் அமைச்சகத்தின் மரபுப் பொறியியல் மதிப்பீட்டுக் குழுவால் (Genetic Engineering Approval Committee - GEAC) இதுவரை HT பருத்தியின் சாகுபடிக்கு அனுமதி வழங்கப்படவில்லை.
- ❖ அனுமதிக்கப்படாத HT பருத்தியின் வணிக ரீதியிலான உற்பத்தி, விற்பனை, சாகுபடி, மற்றும் அதன் விதை உற்பத்தி ஆகியவை 1968 ஆம் ஆண்டின் விதை விதிகள் (Seed Rules 1968) மற்றும் 1966-ன் விதைகள் சட்டம் (Seed Act 1966), 1983-ன் விதைகள் கட்டுப்பாட்டு உத்தரவு, 1986-ன் சுற்றுச்சூழல் பாதுகாப்பு சட்டம், 1989-ன் சுற்றுச்சூழல் பாதுகாப்பு விதிகள், ஆகியவற்றின் கீழ் தண்டனைக்குரியக் குற்றமாகும்.
- ❖ HT பருத்தியானது BG-III பருத்தி எனவும் அழைக்கப்படுகின்றது.
- ❖ BT பருத்தியில் (Bt Cotton) மேற்கொள்ளப்பட்ட ஓர் படைப்பாக்கமே BG-III பருத்தியாகும். இது Roundup Ready மற்றும் Roundup Flex (RRF) ஜீன்களைக் கொண்டுள்ளது.

மாநிலச் செய்திகள்

சவுபாக்யா யோஜனா – உத்தரகாண்ட்

- ❖ ஆற்றலுக்கான மத்திய இணை அமைச்சர் R.K. சிங் மற்றும் மாநில முதலமைச்சர் திரிவேந்திர சிங் ராவத் உத்தரகாண்ட் மாநிலத்தின் டேராடூனில் சவுபாக்யா திட்டத்தைத் தொடங்கி வைத்துள்ளனர்.
- ❖ இத்திட்டத்தின் கீழ் உத்தரகாண்ட் மாநிலத்தில் இரண்டு இலட்சத்து ஜம்பதாயிரத்துக்கும் மேற்பட்ட வீடுகளுக்கு மின் இணைப்பு வழங்கப்படும்.
- ❖ 2019-ல் அனைவருக்கும் மின் இணைப்பை வழங்க வேண்டும் என்ற இலக்கை மத்திய அரசு நிர்ணயித்துள்ளது.

சவுபாக்யா திட்டம்

- ❖ நாட்டின் கடைக்கோடி வரை அனைத்து நகர்ப்புற மற்றும் கிராமப்புற வீடுகளுக்கும் மின் இணைப்பை வழங்குவதே சவுபாக்யா திட்டத்தின் (பிரதம மந்திரி சஹாஜ் ஹிஜ்லி ஹர் கார் யோஜனா) நோக்கமாகும்.
- ❖ இத்திட்டத்தின் கீழ் மின் இணைப்பு சாதனங்களான மின்மாற்றிகள் (transformers), மீட்டர் கருவிகள், மின்கம்பிகள் (Wire) போன்றவற்றிற்கு மானியம் வழங்கப்படும்.
- ❖ இதன் மூலம் அரசு 2019ல் அனைவருக்கும் 24×7 மின்சேவையை வழங்க இலக்கிட்டுள்ளது.

முதல் இணைய காவல் நிலையம்

- ❖ டிஜிட்டல் தடயவியல் ஆய்வக வசதிகள் கொண்ட முதல் இணைய காவல் நிலையம் ஹரியானாவின் குருகிராமில் தொடங்கப்பட்டுள்ளது.
- ❖ இந்த காவல் நிலையத்திற்கு ஓர் தனி மாஜிஸ்ட்ரேட் நியமிக்கப்பட உள்ளார் அனைத்து வித ஆன்லைன் மற்றும் தொழில்நுட்பம் சார்ந்தக் குற்றங்களை கண்காணிக்கும் மையப்படுத்தப்பட்ட கண்காணிப்பு நிலையமாக (centralised monitoring station) இக்காவல் நிலையம் செயல்படும்.
- ❖ சைபர் உலகில் உள்ள குற்றங்களை கையாளுவதற்கு நவீன சாதனங்கள் மற்றும் பயிற்சியளிக்கப்பட்ட அதிகாரிகள் இந்த காவல் நிலையத்தில் பணியமர்த்தப்படுவர்.

பிரபலமானவர்கள் , விருதுகள் மற்றும் நிகழ்வுகள்

எல்லைப் பாதுகாப்புப் படை - முதல் பெண் அதிகாரி

- ❖ மீண்டும் முதல் பெண் என்ற வரிசையில் எல்லைப் பாதுகாப்புப் படையான இந்தோ-திபெத் எல்லைக் காவல் படையில் நேரடி முறையில் போர் பிரிவின் (combat officer) முதல் பெண் அதிகாரியாக 25 வயதான பிரகிரிதி நியமிக்கப்பட்டுள்ளார்.



- ❖ 2016 ஆம் ஆண்டு பெண் அதிகாரிகளை போர் பிரிவில் நேரடியாக பணியமர்த்த அரசு அனுமதி அளித்ததை அடுத்து, மத்திய ஆயுதக் காவல் படையின் (Central Armed Police Force - CAPF) பல்வேறு படைகளுள் பெண் அதிகாரிகளை நேரடியாக பணியமர்த்தும் கடைசிப் படை இந்தோ-திபெத் எல்லைக் காவல்படை ஆகும்.
- ❖ ஏற்கனவே இந்தோ-திபெத் எல்லைக் காவல் படையில் தாக்குதல் எதிர்ப்பு பணிகளில் பெண்கள் பணியமர்த்தப்பட்டுள்ளனர். ஆனாலும் அவர்கள் கான்புளிட் பிள் தகுதியில் மட்டும் பணியமர்த்தப்பட்டுள்ளனர்.
- ❖ இந்தோ-திபெத் எல்லைக் காவல் படையானது இந்தியா மற்றும் சீனாவிற்கு இடையே 3488 கி.மீ. நீளமுள்ள உண்மையான கட்டுப்பாட்டுக் கோட்டை (Line of Actual Control - LAC) பாதுகாக்கும் ஓர் மத்திய ஆயுதப்படையாகும்.



- ❖ இந்தியாவின் மீதான சீன ஆக்கிரமிப்பினைத் தொடர்ந்து 1962ல் இது தோற்றுவிக்கப்பட்டது.
- ❖ இதற்கு முன் நாட்டின் இரு ஆயுதப் படைகளான எல்லை பாதுகாப்புப் படை (BSF – Border Security Force) மற்றும் சாஸ்திர சீமாபால் (SSB – Sashtra Seema Bal) ஆகியவை முறையே 2013 மற்றும் 2014 ஆண்டுகளில் பெண் அதிகாரிகளை நேரடியாக பணியமர்த்த அனுமதி வழங்கியது.

இந்தோ-திபெத் எல்லைக் காவல் படை

- ❖ லடாக்கின் காரகோரம் கணவாயிலிருந்து அருணாச்சலப் பிரதேசத்தில் ஜாசெப் லா வரையிலான 3488 கி.மீ நீளமுடைய இந்தோ-சீன சர்வதேச எல்லையை பாதுகாப்பதற்காக 1962 ஆம் ஆண்டு அக்டோபர் 24ஆம் தேதி இந்தோ-திபெத்திய எல்லைக் காவல் படை (Indo-Tibetan Border Police - ITBP) தோற்றுவிக்கப்பட்டது.
- ❖ 1962ஆம் ஆண்டு நடைபெற்ற இந்தோ-சீனப் போரின் விளைவாக மத்திய ரிசர்வ் காவல் படைச் சட்டத்தின் கீழ் 1962ல் அக்டோபர் 24ஆம் தேதி ஐந்து ஆயுதக் காவல் படைகளில் ஒன்றாக ITBP தோற்றுவிக்கப்பட்டது.
- ❖ 1992ல் இந்தோ-திபெத்தியன் எல்லைக் காவல் படைச் சட்டம் பாராளுமன்றத்தால் இயற்றப்பட்டு முழு தன்னாட்சி அதிகாரம் ITBPக்கு வழங்கப்பட்டது. இந்த காவல்படை மத்திய உள்துறை அமைச்சகத்தின் கீழ் செயல்படுகிறது.

மத்திய ஆயுதக் காவல் படை

- ❖ வெளிப்புற அச்சுறுத்தல்களை எதிர்ப்பதில் இந்திய ராணுவத்திற்கு உதவவும் முக்கியமாக உள்நாட்டு பாதுகாப்பு விவகாரங்களை நிர்வகிக்கவும் ஏற்படுத்தப்பட்ட பாதுகாப்புப் படையே மத்திய ஆயுதக் காவல்படை ஆகும்.
- ❖ மத்திய உள்துறை அமைச்சகம் இப்படையை நிர்வகிக்கிறது.
- ❖ மத்திய ஆயுதக்காவல் படையானது அஸ்ஸாம் ரைபில்ஸ் (Assam Rifles – AR), எல்லைப் பாதுகாப்புப் படை (Border Security Force - BSF), தேசிய பாதுகாப்புப் படை (National Security Guards – NSG), மத்திய தொழில் பாதுகாப்புப் படை (Central Industrial Security Force – CISF), மத்திய ரிசர்வ் காவல்படை (Central Reserve Police Force – CRPF), இந்தோ-திபெத்திய எல்லைக் காவல்படை (Indo-Tibetan Border Police Force – ITBP), தேசிய பேரிடர் பதிலெதிர்ப்புப் படை (National Disaster Response Force – NDRF), சாஸ்திரா சீமாபால் (Sashtra Seema Bal – SSB) போன்ற பல்வேறு படைகளை உள்ளடக்கியதாகும்.

விளையாட்டுச் செய்திகள்

ISSF – உலக கோப்பை

- ❖ மெக்ஸிகோ நாட்டின் குவாடாலஜாராவில் நடைபெற்ற ISSF (International Shooting Sport Federation - ISSF) உலகக் கோப்பை துப்பாக்கி சுடுதல் போட்டியில் அகில் ஷியோரான் ஆண்களுக்கான 50 மீட்டர் ரைபிள் 3-Position போட்டியின் இறுதி ஆட்டத்தில் வெற்றி பெற்று இந்தியாவிற்கு 4-வது தங்கத்தைப் பெற்றுத் தந்துள்ளார்.
- ❖ பெண்களுக்கான 50m ரைபிள் 3-positions போட்டியில் இந்தியாவின் அன்ஜீம் மவுட்கில் வெள்ளிப் பதக்கம் வென்றுள்ளார். இது இவரின் முதல் உலகக் கோப்பைப் பதக்கமாகும்.
- ❖ 4 தங்கம், ஒரு வெள்ளி, 4 வெண்கலம் என மொத்தம் ஒன்பது பதக்கங்களைப் பெற்று இந்தியா முதல் முறையாக ISSF உலகக் கோப்பைப் போட்டியின் பதக்கப் பட்டியலில் முதலிடம் பிடித்துள்ளது.



MEDAL STANDINGS

	Gold	Silver	Bronze	Total
1 IND	4	1	4	9
2 USA	3	1	2	6
3 CHN	2	2	1	5
4 FRA	1	1	3	5
5 ROU	1	1		2
6 FIN	1		1	2
6 HUN	1		1	2
8 GRE	1			1
8 LUX	1			1
10 GER		3	1	4

இதரச் செய்திகள்

வேகமாக வளரும் IT சேவை நிறுவனம் - 2018

- ❖ 2018 ஆம் ஆண்டிற்கான பிராண்ட் பைனான்ஸ் IT - சர்வீஸ் 15 வருடாந்திர அறிக்கைப்படி (Brand Finance IT Services 15 annual report for 2018) உலகின் வேகமாக வளரும் IT சேவை நிறுவனமாக டாட்டா கன்சல்டன்சி சர்வீசஸ் நிறுவனம் (Tata Consultancy Services - TCS) அறிவிக்கப்பட்டுள்ளது.
- ❖ டாட்டா கன்சல்டன்சி சர்வீசஸ் நிறுவனம் தற்போது மொத்தம் 10.391 பில்லியன் அமெரிக்க டாலர் என்ற அளவுக்கு நிறுவன மதிப்பைக் (Brand Value) கொண்டுள்ளது. கடந்த ஆண்டின் நிறுவன மதிப்பான 9.081 பில்லியன் அமெரிக்க டாலரிலிருந்து 14.4 சதவீதம் அதிகரிப்பினைக் கொண்டு தற்போது இந்நிறுவனத்தின் நிறுவன மதிப்பு 1.309 பில்லியன் அமெரிக்க டாலர்கள் என்ற அளவில் உள்ளது.
- ❖ உலகின் முன்னணி நிறுவன மதிப்பீட்டு (Brand Valuation) அமைப்பான பிராண்ட் பினான்ஸ் நிறுவனம் 1996 ஆம் ஆண்டு டேவிட் ஹைக் (David Haigh) என்பவரால் தோற்றுவிக்கப்பட்டது.



**SHANKAR
IAS ACADEMY**
THE BEST IAS ACADEMY IN SOUTH INDIA SINCE 2004



TNPSC Thervu Pettagam

Information is a Blessing

A Shankar IAS Academy Initiative
